

5.3 கல்வித் தகைமைகள் :

மருத்துவம்.- க. பொ. த. (உ. த.) பரீட்சையில் (பௌதிகவியல், இரசாயனவியல், உயிரியல்) மொத்தப் புள்ளிகளாக குறைந்தது 70% ஐப் பெற்றிருக்க வேண்டும்.

பல் வைத்தியம்/மருந்தாக்கற்றறை.- க. பொ. த. (உ. த.) பரீட்சையில் (பௌதிகவியல், இரசாயனவியல், உயிரியல்) மொத்தப் புள்ளிகளாக குறைந்தது 60% ஐப் பெற்றிருக்க வேண்டும்.

பொறியியல் (பட்டப்படிப்பு).- க. பொ. த. (உ. த.) பரீட்சையில் (பௌதிகவியல், இரசாயனவியல், கணிதம்) மொத்தப் புள்ளிகளாக குறைந்தது 60% ஐப் பெற்றிருக்க வேண்டும்.

5.4 தேர்ந்தெடுக்கும் முறை.- க. பொ. த. (உ. த.) பரீட்சையில் பெற்ற புள்ளிகளின் அடிப்படையில் குறும்பட்டியல் தயாரிக்கப்பட்டு அதனடிப்படையில் விண்ணப்பதாரிகள் நேர்முகப்பரீட்சைக்கு அழைக்கப்பட்டு அபேட்சகர்கள் தேர்ந்தெடுக்கப்படுவர்.

6. பாகிஸ்தான் (கலாசார மாற்றுத் திட்டம்) :

6.1 கற்கைத் துறைகள்.- சமூக விஞ்ஞானம், இயற்கை விஞ்ஞானம் (மருத்துவம், பல் வைத்தியம், மருந்தாக்கம், பொறியியல் துறைகள் தவிர்த்தவை).

6.2 வழங்குவதற்குரிய நிபந்தனைகள்.- தேர்ந்தெடுக்கப்படும் மாணவர்கள் பாகிஸ்தான் மாணவர்கள் செலுத்தும் பாடநெறிக்கட்டணத்திற்குச் சமனான தொகையினைச் செலுத்த வேண்டும். விமானப் பயணச் செலவுகள், உணவு, தங்குமிடச் செலவுகள் என்பனவற்றை தேர்ந்தெடுக்கப்படுபவரே பொறுப்பேற்க வேண்டும்.

6.3 கல்வித் தகைமைகள்.- க. பொ. த. (உ. த.) பரீட்சையில் உரிய பாடங்களில் 60% குறையாமல் புள்ளிகள் பெற்றிருத்தல் வேண்டும்.

6.4 தேர்ந்தெடுக்கும் முறை.- க. பொ. த. (உ. த.) பரீட்சையில் பெற்ற புள்ளிகளின் அடிப்படையில் குறும்பட்டியல் தயாரிக்கப்பட்டு அதனடிப்படையில் விண்ணப்பதாரிகள் நேர்முகப்பரீட்சைக்கு அழைக்கப்பட்டு அபேட்சகர்கள் தேர்ந்தெடுக்கப்படுவர்.

7. ஈராக்.- (இலங்கை-ஈராக் நாடுகளுக்கிடையிலான கலாசார விஞ்ஞான கட்டமைப்பு வேலைத்திட்டம்)

7.1 கற்கைத் துறைகள்.- விஞ்ஞானம், பொருளியல், கலை மற்றும் நிர்வாகம்.

7.2 பொதுத் தகைமைகள் :

(அ) க. பொ. த. (உ. த.) பரீட்சையில் உரிய பாடங்களில் 2001 ஆம் ஆண்டிற்கு முற்படாது சித்தியடைந்திருத்தல் வேண்டும்.

(ஆ) தெரிவு செய்யப்படுபவர்கள் ஈராக் அதிகாரிகளினால் நடத்தப்படும் மருத்துவப் பரிசோதனைக்குத் தோற்றி எந்தவித தொற்றுநோய்க்கும் ஆளாகாதவர் எனவும் உடல், உள ஆரோக்கியத்துடன் இருப்பவராகவும் சான்றுப்படுத்தப்பட வேண்டும்.

7.3 வழங்குவதற்குரிய நிபந்தனைகள் :

(i) தேர்ந்தெடுக்கப்படும் மாணவர்கள் வருடமொன்றிற்கு பதிவுக்கட்டணமாக 323 அமெரிக்க டொலர்களையும் சான்றுப் பத்திரங்களுக்காக 25 அமெரிக்க டொலர்களையும் செலுத்த வேண்டும்.

(ii) பல்கலைக்கழகத்தினால் உணவு, தங்குமிட வசதிகள் வழங்கப்படும். அதற்கென வருடத்திற்கு 120 அமெரிக்க டொலர்களையும் செலுத்த வேண்டும். (மாதத்திற்கு 10 அமெரிக்க டொலர்களாகும்.)

(iii) பாடநெறி, புத்தகங்கள் என்பவற்றுக்கான கட்டணங்களை ஈராக் அரசு பொறுப்பேற்கும்.

(iv) இலங்கையிலிருந்து ஈராக் நாட்டிற்குச் சென்று திரும்புவதற்கான செலவை மாணவரே பொறுப்பேற்க வேண்டும்.

(v) தேர்ந்தெடுக்கப்படும் விண்ணப்பதாரி அரபு மொழியில் தனது படிப்பை மேற்கொள்ள தயாராக இருத்தல் வேண்டும். முதல் வருடத்தினுள் அரபு மொழி பற்றிய அறிவு வழங்கப்படும்.

7.4 தேர்ந்தெடுக்கும் முறை.- க. பொ. த. (உ. த.) பரீட்சையில் பெற்ற புள்ளிகளின் அடிப்படையில் குறும்பட்டியல் தயாரிக்கப்பட்டு அதனடிப்படையில் விண்ணப்பதாரிகள் நேர்முகப்பரீட்சைக்கு அழைக்கப்பட்டு அபேட்சகர்கள் தேர்ந்தெடுக்கப்படுவர்.

8. கியூபா :

8.1 **கற்கைத்துறை.** - மருத்துவம், இயந்திரப் பொறியியல்
கற்கை மொழி மூலம். - ஸ்பானிய மொழி

8.2 தகைமைகள் :

(அ) வயது 25 வருடங்களுக்கு மேற்படாதிருத்தல் வேண்டும் ;

(ஆ) நல்ல தேகாரோக்கியம் உடையவராக இருத்தல் வேண்டும் ;

(இ) க. பொ. த. (உ. த.) பரீட்சையில் உரிய பாடங்களில் சித்தியடைந்திருத்தல் வேண்டும்.

8.3 **அளிப்பு நியதிகள்.** - பாடநெறிக்கட்டணம், தங்குமிட வசதி, மூன்று வேளை உணவு என்பன இலவசமாக வழங்கப்படுவதோடு, அங்கீகரிக்கப்பட்ட தேசிய நாணயத்தில் கைச்செலவுக்கான பணம் வழங்கப்படும்.

இலங்கையிலிருந்து கியூபா நாட்டிற்குச் சென்றுதிரும்புவதற்கான செலவை மாணவரே பொறுப்பேற்க வேண்டும்.

8.4 **தேர்ந்தெடுத்தல்.** - தேர்ந்தெடுக்கும் முறை - க. பொ. த. (உ. த.) பரீட்சையில் பெற்ற புள்ளிகளின் அடிப்படையில் குறும்பட்டியல் தயாரிக்கப்பட்டு அதனடிப்படையில் விண்ணப்பதாரிகள் நேர்முகப்பரீட்சைக்கு அழைக்கப்பட்டு அபேட்சகர்கள் தேர்ந்தெடுக்கப்படுவர்.

9. துருக்கி :

9.1 **கற்கைத்துறை.** - மருத்துவம்

கற்கை மொழி. - துருக்கிய மொழி

9.2 தகைமைகள் :

(அ) வயது 18-21 வருடங்களுக்கு இடைப்பட்டதாக இருத்தல் வேண்டும்.

(ஆ) க. பொ. த. (உ. த.) பரீட்சையில் உரிய பாடங்களில் குறைந்தபட்சம் 60% குறையாத மொத்த சேகரித்த புள்ளிகளைப் பெற்று சித்தியடைந்திருத்தல் வேண்டும்.

9.3 **நிபந்தனைகளும் சலுகைகளும் :**

(அ) இலவச தங்குமிட வசதி ;

(ஆ) மருத்துவ வசதிகள் ;

(இ) தங்குமிட வசதிக்கென மீளளிக்கப்படும் தொகையான 100 அமெரிக்க டொலர்களைச் செலுத்துதல் வேண்டும் ;

துருக்கி நாட்டிற்குச் சென்று திரும்புவதற்காக பயணச் செலவினை மாணவரே பொறுப்பேற்க வேண்டும்.

9.4 **தேர்ந்தெடுக்கும் முறை.** - க. பொ. த. (உ. த.) பரீட்சையில் பெற்ற புள்ளிகளின் அடிப்படையில் குறும்பட்டியல் தயாரிக்கப்பட்ட அதனடிப்படையில் விண்ணப்பதாரிகள் நேர்முகப் பரீட்சைக்கு அழைக்கப்பட்டு அபேட்சகர்கள் தேர்ந்தெடுக்கப்படுவர்.

10. விண்ணப்பங்கள் :

(அ) ஒவ்வொரு விண்ணப்பப்படிவமும் இத்தோடு கொடுக்கப்பட்டுள்ள மாதிரிப்படி தயாரிக்கப்பட்டு அனுப்பப்படுதல் வேண்டும்.

(ஆ) ஒவ்வொரு நாட்டிற்கும் வெவ்வேறான விண்ணப்பப்படிவங்கள் வெவ்வேறான கடித உறைகளில் அனுப்பப்படுதல் வேண்டும். ஒரு நாட்டிற்கு ஒரு விண்ணப்பப்படிவம் மட்டுமே அனுப்புதல் வேண்டும். அத்தோடு அவ்விண்ணப்பப்படிவத்தில் தேர்ந்தெடுக்கும் கற்கைநெறியை இறங்குவரிசைப்படி வரிசைப்படுத்தல் வேண்டும்.

1. (அ) முழுப்பெயர் (திரு./திருமதி/செல்வி) :----.
(ஆ) முதலெழுத்துக்களுடன் பெயர் :----.
2. முகவரி :----.
தொலைபேசி இல. :----.
3. பிறந்த திகதி :-
வருடம் :----, மாதம் :----, திகதி :----.